

ಮಣ್ಣಿನ ಅಮಾವಾಸ್ಯೆ

ಜೇಷ್ಠ ಮಾಸ ಮುಂಗಾರು ಬಿತ್ತನೆ ಕಾಲ. ಹಾಗಾಗಿ ಕೃಷಿಗೆ ಮೂಲಾಧಾರವಾಗಿರುವ ಎತ್ತುಗಳನ್ನು ಈ ಕಾಲದಲ್ಲಿ ಪೂಜಿಸುವುದು ವಾಡಿಕೆ. ಬೀದರ್ ಜಿಲ್ಲೆಯಲ್ಲಿ ಜೇಷ್ಠ ಶುದ್ಧ ಹುಣ್ಣಿಮೆಯನ್ನು ಕಾರಹುಣ್ಣಿಮೆ ಎಂದು ಆಚರಿಸಿ ನಿಜವಾದ ಎತ್ತುಗಳನ್ನು ಪೂಜಿಸಿದರೆ, ಜೇಷ್ಠ ಕೃಷ್ಣ ಅಮಾವಾಸ್ಯೆಯ ದಿನ ಮಣ್ಣಿನಲ್ಲಿ ಎತ್ತನ್ನು ರೂಪಿಸಿ ಭಕ್ತಿಭಾವದಿಂದ ಆರಾಧಿಸುವ ಪದ್ಧತಿ ಈಗಲೂ ಇದೆ. ಇದು ಕೃಷಿಕರು ಮಣ್ಣಿನ ಜೊತೆ ಬೆಸೆದುಕೊಂಡಿರುವ ಅಧ್ಯಾತ್ಮ ರೂಪಕದಂತೆ ಕಾಣಿಸುತ್ತದೆ.

—ಮುರಲೀಧರ ಕುಲಕರ್ಣಿ, ಬೀದರ್



ಮನೆಯೊಳಗೊಂದು ಮನೆ

ಹೊಸದಾಗಿ ಕಟ್ಟಿದ ಮನೆಯ ಮೇಲ್ಭಾಗದ ಮೂಲೆಯಲ್ಲಿ ಈ ರೀತಿ ಹುತ್ತದ ಆಕೃತಿ ಕಂಡುಬಂದಿತು. ಮನೆಯ ಸ್ವಾಭಾಗೆ ಹೊಂದಿಕೊಂಡಂತೆ ಈ ಪುಟ್ಟಮನೆ ತಲೆ ಎತ್ತಿದೆ. ಹುತ್ತ ಸಾಮಾನ್ಯವಾಗಿ ನೆಲದ ಮೇಲೆ ರಚನೆ ಆಗುತ್ತವೆಯಲ್ಲವೇ? ಮೇಲ್ಗಡೆ ಹೇಗೆ ಇರಬಹುದು ಅಂದ್ಕೊಂಡೆ. ಯಾವುದಾದರೂ ಹುಳಗಳು ಈ ರೀತಿ ಗೂಡು ಕಟ್ಟಿರಬಹುದಾ? ಇಷ್ಟು ದೊಡ್ಡ ಗೂಡು ರಚನೆ ಮಾಡಲು ಸಾಧ್ಯವೇ ಅನ್ನೋ ಪ್ರಶ್ನೆ ಕಾಡತೊಡಗಿತು. ಕೊನೆಗೆ ಹಕ್ಕಿಗೂಡು ಎಂದು ತಿಳಿಯಿತು. ಸಾಮಾನ್ಯವಾಗಿ ಹುಲ್ಲು, ಕಡ್ಡಿಯಿಂದ ಕಟ್ಟಿದ ಗೂಡುಗಳನ್ನು ನೋಡಿದ ನನಗೆ ಈ ಮಣ್ಣಿನ ಗೂಡು ವಿಚಿತ್ರವೆನಿಸಿತು. ಹಕ್ಕಿಗಳು ಹಲವು ಸಲ ನನ್ನ ಕಣ್ಣಿಗೆ ಬಿದ್ದರೂ, ಕ್ಯಾಮರಾದ ಕಣ್ಣಿಗೆ ಬೀಳಲಿಲ್ಲ.

—ನರಸಿಂಹಾರೆಡ್ಡಿ ಯಂಕಮೊಳ, ಸೇಡಂ

ಗಿಡಗಳ ಫಸಲಿನ ಮರ!

ಇದು ಇನ್‌ಸ್ಟಂಟ್ ಯುಗ! ಎಲ್ಲದೂ ಆ ತಕ್ಷಣಕ್ಕೆ ಆಗಬೇಕು. ಪ್ರಕೃತಿ ಕೂಡ ಮನುಷ್ಯರ ಈ ಒತ್ತಡಕ್ಕೆ ತಲೆಬಾಗಿರದೆಯೇ? ಈ ಸಂಶಯಕ್ಕೆ ಕಾರಣ ಇಷ್ಟೊಂದು ಅಡಿಕೆಯ ಫಸಲು. ಮರ ಬೆಳೆಸಿದ ರೈತನಿಗೆ ಅಡಿಕೆ ಕೊಡುವುದರ ಬದಲು ನೇರವಾಗಿ ಗೊನೆಯಲ್ಲಿ ಸಸಿಗಳನ್ನೇ ಒದಗಿಸುತ್ತಿದೆ!

ಶಿವಮೊಗ್ಗ ಜಿಲ್ಲೆ ಸಾಗರ ತಾಲ್ಲೂಕಿನ ಮಾವಿನಸರದ ಗೀತಾ ಪ್ರಸನ್ನ ಹೆಗಡೆ ಅವರ ತೋಟದ ಒಂದು ಅಡಿಕೆ ಮರದಲ್ಲಿ ಅಡಿಕೆ ಕಾಯಿಗಳ ಜೊತೆ ಗಿಡಗಳೇ ಫಸಲಾಗಿ ಕಾಣಿಸಿಕೊಂಡಿದೆ. ಹಲವು ವರ್ಷಗಳಿಂದ ಇಂತಹ ಫಸಲು ನೀಡುತ್ತಿರುವ ಸೃಷ್ಟಿಯ ನಿಗೂಢ ಬಲವರಾರಾ? ಮೊಳೆತ ಫಸಲನ್ನು ಪುನರ್ ನಾಟಿ ಮಾಡಲು ಬರುವುದಿಲ್ಲ ಎನ್ನುವುದು ಮತ್ತೊಂದು ವೈಚಿತ್ರ್ಯ.

—ಸವಿ ಮಾವಿನಸರ

